

Низомномаи тартиби ба хизматчиёни давлатӣ додани рутбаҳои таҳассусӣ

I. Муқаррароти умумӣ

1. Низомномаи тартиби ба хизматчиёни давлатӣ додани рутбаҳои таҳассусӣ (минбаъд-Низомнома) тартиби ба хизматчиёни давлатӣ додан, мавқуф гузоштан, нигоҳ доштан ва дигар масъалаҳои вобаста ба рутбаҳои таҳассусиро муайян мекунад.

2. Рутбаҳои таҳассусӣ бо дарназардошти ишғоли мансабҳои давлатии сиёсӣ ва мансабҳои маъмурии хизмати давлатии категорияи дахлдор дода мешаванд.

3. Ба хизматчиёни давлатӣ додани рутбаи таҳассусӣ ё унвони соҳавии пешбинианакардаи санадҳои меъёрии ҳуқуқӣ ё ба салоҳияти мақоми давлатӣ номутобиқ манъ аст.

4. Барои намудҳои алоҳидаи хизмати давлатӣ, ки аз низоми хизмати давлатии Ҷумҳурии Тоҷикистон бармеояд, мувофиқи санадҳои меъёрии ҳуқуқӣ рутбаҳои ҳарбӣ, дипломатӣ, дигар рутбаҳо ва унвонҳои махсус, инчунин либосҳо ва аломатҳои тафриқа муайян карда мешавад.

5. Рутбаҳои таҳассусӣ якумрӣ дода мешаванд.

6. Аз рутбаи таҳассусӣ маҳрум намудани хизматчиёни давлатӣ бо ҳукми айбдоркунандаи ба қувваи қонун даромадаи суд, барои содир кардани ҷиноятҳои вазнин ва махсусан вазнин мумкин аст.

7. Хизматчиёни давлатӣ дар асоси пешниҳоди нусхаи ҳукми сафедкунандаи суд бо қарори шахси мансабдоре, ки ҳуқуқи додани ин рутбаи таҳассусиро дорад, ба рутбаи таҳассусии пешина барқарор карда мешавад.

8. Ба мансабҳои сиёсӣ ва маъмурии хизмати давлатии пасттар гузаронидан ё гузаштани хизматчиёни давлатӣ барои паст кардани рутбаи таҳассусии ба ӯ пештар додашуда асос намегардад.

9. Рутбаҳои таҳассусии ба хизматчиёни давлатӣ додашуда дар шаҳодатномаи хизматӣ ва дафтарчаи меҳнати хизматчиёни давлатӣ қайд карда мешаванд. Қайди дахлдор дар фасли «Маълумот дар бораи кор»-и дафтарчаи меҳнати хизматчиёни давлатӣ гузошта мешавад.

II. Тартиби ба хизматчиёни давлатӣ додан, мавқуф гузоштан, нигоҳ доштан ва маҳрум кардан аз рутбаҳои таҳассусӣ

10. Барои хизматчиёни давлатӣ Маҷлиси намояндагони Маҷлиси Олии Ҷумҳурии Тоҷикистон рутбаҳои зерини таҳассусӣ муқаррар намулдааст:

- Мушовири ҳақиқии давлатии Ҷумҳурии Тоҷикистон
- Мушовири давлатии Ҷумҳурии Тоҷикистон
- Мушовири давлатии дараҷаи 1
- Мушовири давлатии дараҷаи 2
- Мушовири давлатии дараҷаи 3
- Мушовири хизмати давлатии дараҷаи 1
- Мушовири хизмати давлатии дараҷаи 2
- Мушовири хизмати давлатии дараҷаи 3
- Референти хизмати давлатии дараҷаи 1
- Референти хизмати давлатии дараҷаи 2
- Референти хизмати давлатии дараҷаи 3

11.Рутбаҳои таҳассусии пешбинишудаи банди 10 Низомномаи мазкур ба хизматчиёни давлатӣ вобаста ба ишғоли мансабҳои хизмати давлатии зерин дода мешаванд:

- Мушовири ҳақиқии давлатии Ҷумҳурии Тоҷикистон, Мушовири давлатии Ҷумҳурии Тоҷикистон - ба хизматчиёни давлатии сиёсӣ;
- Мушовири давлатии дараҷаи 1, Мушовири давлатии дараҷаи 2 - ба хизматчиёни давлатии маъмурии категорияи олӣ;
- Мушовири давлатии дараҷаи 3, Мушовири хизмати давлатии дараҷаи 1- ба хизматчиёни давлатии маъмурии категорияи якум;
- Мушовири хизмати давлатии дараҷаи 1, Мушовири хизмати давлатии дараҷаи 2 - ба хизматчиёни давлатии маъмурии категорияи дуюм;
- Мушовири хизмати давлатии дараҷаи 2, Мушовири хизмати давлатии дараҷаи 3- ба хизматчиёни давлатии маъмурии категорияи сеюм;
- Мушовири хизмати давлатии дараҷаи 3, Референти хизмати давлатии дараҷаи 1 - ба хизматчиёни давлатии маъмурии категорияи чорум;
- Референти хизмати давлатии дараҷаи 1, Референти хизмати давлатии дараҷаи 2- ба хизматчиёни давлатии маъмурии категорияи панҷум;
- Референти хизмати давлатии дараҷаи 2, Референти хизмати давлатии дараҷаи 3 - ба хизматчиёни давлатии маъмурии категорияи шашум;
- Референти хизмати давлатии дараҷаи 3 - ба хизматчиёни давлатии маъмурии категорияи ҳафтум.

12.Рутбаҳои таҳассусии Мушовири ҳақиқии давлатии Ҷумҳурии Тоҷикистон, Мушовири давлатии Ҷумҳурии Тоҷикистон, Мушовири давлатии дараҷаи 1, 2, 3 дар асоси дархости асосноки мақомоти давлатӣ бо пешниҳоди мақоми ваколатдори соҳаи хизмати давлатӣ аз тарафи Президенти Ҷумҳурии Тоҷикистон дода мешаванд.

13.Рутбаҳои таҳассусии Мушовири хизмати давлатии дараҷаи 1,2, 3 ва Референти хизмати давлатии дараҷаи 1, 2, 3 бо пешниҳоди роҳбари бевоситаи хизматчиӣ давлатӣ аз тарафи роҳбари мақоми давлатӣ дода мешаванд.

14. Рутбаҳои таҳассусӣ ба хизматчии давлатӣ дар доираи категорияи мансаби ишғолкардааш пай дар пай дода мешавад.

15. Ба шахрванде, ки бори аввал ба мансабҳои сиёсӣ ва маъмурии хизмати давлатӣ таъин (интиҳоб) шудааст, рутбаи таҳассусии дахлдор баъди як соли таъин (интиҳоб) шудан ба мансаби давлатии хизмати давлатӣ дода мешавад.

16. Ба хизматчии давлатии як сол собиқаи хизмати давлатидоштае, ки рутбаи таҳассусӣ надорад, рутбаи таҳассусии дахлдор дар доираи категорияи мансаби ишғолкарда дар давоми ду моҳи корӣ дода мешавад.

17. Ба хизматчиёни давлатии сиёсӣ ва хизматчиёни давлатии маъмурӣ дар мӯҳлатҳои зерин рутбаи таҳассусии навбатӣ дода мешавад:

- Мушовири ҳақиқии давлатии Ҷумҳурии Тоҷикистон баъди се соли додани рутбаи таҳассусии Мушовири давлатии Ҷумҳурии Тоҷикистон;

- Мушовири давлатии дараҷаи 1 баъди ду солу шаш моҳи додани рутбаи таҳассусии Мушовири давлатии дараҷаи 2;

- Мушовири давлатии дараҷаи 3 баъди ду солу шаш моҳи додани рутбаи таҳассусии Мушовири хизмати давлатии дараҷаи 1;

- Мушовири хизмати давлатии дараҷаи 1 баъди ду соли додани рутбаи таҳассусии Мушовири хизмати давлатии дараҷаи 2;

- Мушовири хизмати давлатии дараҷаи 2 баъди ду соли додани рутбаи таҳассусии Мушовири хизмати давлатии дараҷаи 3;

- Мушовири хизмати давлатии дараҷаи 3 баъди як солу шаш моҳи додани рутбаи таҳассусии Референти хизмати давлатии дараҷаи 1;

- Референти хизмати давлатии дараҷаи 1 баъди як солу шаш моҳи додани рутбаи таҳассусии Референти хизмати давлатии дараҷаи 2;

- Референти хизмати давлатии дараҷаи 2 баъди як соли додани рутбаи таҳассусии Референти хизмати давлатии дараҷаи 3.

18. Дар сурати ба мансабҳои сиёсӣ ва маъмурии хизмати давлатӣ таъин (интиҳоб) шудан ё гузаронидани хизматчии давлатӣ, ки рутбаи таҳассусӣ надорад, ба ӯ рутбаи таҳассусии ба мансаби ишғолкардааш мувофиқ баъди гузаштани як сол дода мешавад.

19. Дар сурати ба мансабҳои сиёсӣ ва маъмурии хизмати давлатӣ таъин (интиҳоб) шудан ё гузаронидани хизматчии давлатӣ, ки рутбаи таҳассусӣ дорад, ба ӯ рутбаи таҳассусии ба мансаби ишғолкарда мувофиқ дар давоми ду моҳи корӣ дода мешавад.

20. Ба хизматчии давлатие, ки ба мансаби ғайрихизмати давлатӣ гузаштааст, дар ҳолати аз нав ба мансаби сиёсӣ ё маъмурии хизмати давлатӣ таъин шудан, рутбаи таҳассусии қаблан гирифтааш барқарор-шуда эътироф мегардад.

21. Ба хизматчии давлатӣ барои иҷрои супоришҳои махсусан масъулиятнок, натиҷаҳои баланди касбию хизматӣ, саҳми он дар таҳкими мақомоти давлатӣ ва хизмати давлатӣ мумкин аст рутбаи таҳассусии навбатӣ пеш аз мӯҳлат ё аз доираи категорияи мансаби ишғолкарда як дараҷа баланд дода шавад.

22. Барои иҷро накардан ё ба таври дахлдор иҷро накардани ўҳдадорихои мансабӣ (содир намудани кирдори интизомӣ) нисбати хизматчиӣ давлатӣ ба сифати муҷозоти интизомӣ ба мӯҳлати то як сол мавқуф гузоштани додани рутбаи таҳассуси навбатӣ татбиқ карда мешавад. Дар давраи амали ҷазои интизомӣ ба хизматчиӣ давлатӣ рутбаи таҳассусӣ, аз ҷумла рутбаи таҳассусии навбатӣ дода намешавад.

23. Ҳангоми гузаронидани (гузаштани) хизматчиӣ давлатӣ ба дигар намудҳои хизмати давлатии шаҳрвандӣ, хизмати давлатии мақомоти ҳифзи ҳуқуқ ва хизмати давлатии ҳарбӣ, ки дорои рутбаҳои ҳарбӣ, дипломатӣ, дигар рутбаҳо ва унвонҳои махсуси пешбиниамудаи моддаи 6 Қонуни Ҷумҳурии Тоҷикистон «Дар бораи хизмати давлатӣ» мебошанд, иловапулии барои рутбаи таҳассусӣ пардохташавандаи хизматчиӣ давлатӣ то лаҳзаи дода шудани рутбаи дахлдори мақоми мазкур нигоҳ дошта мешавад.

24. Ҳангоми аз дигар намудҳои хизмати давлатии шаҳрвандӣ, хизмати давлатии мақомоти ҳифзи ҳуқуқ ва хизмати давлатии ҳарбӣ, ки дорои рутбаҳои ҳарбӣ, дипломатӣ, дигар рутбаҳо ва унвонҳои махсус мебошанд, ба хизмати давлатии шаҳрвандии пешбиниамудаи моддаи 6 Қонуни Ҷумҳурии Тоҷикистон «Дар бораи хизмати давлатӣ» гузаронидани (гузаштани) хизматчиӣ давлатӣ иловапулии барои рутбаи махсуси пардохташавандаи ӯ то лаҳзаи додани рутбаи таҳассусии хизмати давлатии шаҳрвандӣ нигоҳ дошта мешавад. Ба чунин хизматчиёни давлатӣ дар давоми ду моҳи қорӣ рутбаи таҳассусии хизмати давлатии шаҳрвандӣ на пасттар аз рутбаи доштааш дода мешавад.

III. Вазифаҳои ҳадамоти кадрӣ мақоми давлатӣ оид ба масъалаҳои вобаста ба рутбаҳои таҳассусии хизматчиёни давлатӣ

25. Вазифаҳои ҳадамоти кадрӣ мақоми давлатӣ оид ба масъалаҳои вобаста ба рутбаҳои таҳассусии хизматчиёни давлатӣ аз инҳо иборат аст:

- омӯзиши делои шахсии хизматчиӣ давлатӣ ва дар якҷоягӣ бо роҳбари воҳидҳои сохтори мақоми давлатӣ омода намудани ҳуҷҷатҳо дар хусуси ба хизматчиӣ давлатӣ додани рутбаи таҳассусӣ;

- санҷиши дурустии маълумот оид ба собиқаи қорӣ зарурӣ барои додани рутбаи таҳассусӣ;

- пешбурд ва нигоҳдории ҳуҷҷатҳо оид ба масъалаҳои вобаста ба рутбаҳои таҳассусии хизматчиӣ давлатӣ;

- якҷоя бо роҳбари бевоситаи хизматчиӣ давлатӣ таҳия намудани пешниҳод ба роҳбари мақоми давлатӣ оид ба масъалаҳои вобаста ба рутбаҳои таҳассусии хизматчиӣ давлатӣ (додан, мавқуф гузоштан, нигоҳ доштан ва дигар масъалаҳои вобаста ба рутбаҳои таҳассусӣ);

- таҳияи лоиҳаи қарори (фармони) роҳбари мақоми давлатӣ оид ба масъалаҳои рутбаи таҳассусӣ;

- қайди қарори (фармони) роҳбари мақоми давлатӣ оид ба масъалаҳои рутбаҳои таҳассусӣ дар шаҳодатномаи хизматӣ ва дафтарчаи меҳнатии хизматчиӣ давлатӣ;

- омода намудани дархости асосноки мақоми давлатӣ дар хусуси ба хизматчиӣ давлатӣ додани рутбаи тахассуси аз тарафи Президенти Ҷумҳурии Тоҷикистон додашаванда, ки минбаъд аз тарафи роҳбари ин мақом ба мақоми ваколатдори соҳаи хизмати давлатӣ барои баррасӣ пешниҳод карда мешавад;

- дар фазои ботантана ба хизматчиӣ давлатӣ эълон намудани қарор дар бораи додани рутбаи тахассусӣ;

- таъсиси маҳзани маълумот оид ба масъалаҳои вобаста ба рутбаҳои тахассуси хизматчиёни давлатии мақоми давлатӣ;

- иҷрои дигар ваколатҳое, ки ба рутбаҳои тахассуси хизматчиӣ давлатӣ вобастагӣ доранд.

IV. Қабули қарор оид ба масъалаҳои рутбаи тахассусӣ

26. Роҳбари мақоми давлатӣ дар асоси пешниҳоди роҳбари бевоситаи хизматчиӣ давлатӣ дар хусуси ба хизматчиӣ давлатӣ додан, мавқуф гузоштан, нигоҳ доштан ва доир ба дигар масъалаҳои вобаста ба рутбаи тахассусӣ дар муддати 5 рӯзи тақвимӣ қарор (фармон) қабул менамояд.

27. Нусхаи қарори (фармони) додани рутбаи тахассусӣ дар делои шахсии хизматчиӣ давлатӣ нигоҳ дошта мешавад.

28. Хизматчиӣ давлатӣ бо қарори (фармони) роҳбари мақоми давлатӣ дар бораи додан, мавқуф гузоштан, нигоҳ доштан ва дигар масъалаҳои вобаста ба рутбаи тахассусӣ шинос карда мешавад.

V. Пардохти иловапулӣ барои рутбаҳои тахассусӣ

29. Андозаи ҳармоҳаи иловапулиро барои рутбаи тахассусӣ ба маоши мансабии хизматчиӣ давлатӣ Президенти Ҷумҳурии Тоҷикистон муқаррар менамояд.

30. Иловапулӣ барои рутбаи тахассусӣ ба хизматчиӣ давлатӣ аз рӯзи имзои қарор (фармон) пардохт карда мешавад.

VI. Қоидаҳои хотимавӣ

31. Роҳбари мақоми давлатӣ барои татбиқи Низомномаи мазкур ва ҳалли масъалаҳо вобаста ба рутбаҳои тахассуси хизматчиёни давлатӣ масъул мебошад.

32. Баҳсҳо оид ба масъалаҳои вобаста ба рутбаи тахассусӣ аз тарафи роҳбари мақоми давлатии болоӣ, мақоми ваколатдори соҳаи хизмати давлатӣ ва суд баррасӣ карда мешаванд.